



## ТАТАРСТАН РЕСПУБЛИКАСЫ ЗАКОНЫ

### Татарстан Республикасының аерым закон актларына үзгәрешләр кергү хакында

Татарстан Республикасы  
Дәүләт Советы тарафыннан  
2016 елның 11 мартында  
кабул ителде

#### 1 статья

Татарстан Республикасы Бюджет кодексына (Татарстан Дәүләт Советы Жыелма басмасы, 2004, № 4 – 5; 2005, № 6 (II өлеш), № 10 (I өлеш), № 12 (IV өлеш); 2006, № 6 (I өлеш), № 12 (I өлеш); 2007, № 8, № 10; 2008, № 8 (III өлеш), № 10 (I өлеш); 2009, № 7 – 8 (I өлеш), № 12 (I өлеш); 2010, № 7 (II өлеш), № 12 (I өлеш); 2011, № 8 (I өлеш), № 11 (I өлеш), № 11 (II өлеш); 2012, № 11 (I өлеш); 2013, № 7, № 10, № 11 (I өлеш); 2014, № 5, № 12 (III өлеш); 2015, № 7 (I өлеш), № 8 – 9) түбәндәге үзгәрешләрне кертергә:

1) 20<sup>1</sup> статьяның 6 пунктында:

а) “бюджет инвестицияләре” сүзләре алдыннан “, әлеге пунктның икенче абзацында күрсәтелгән очрактан тыш,” сүzlәрен өстәргә;

б) түбәндәге эчтәлекле абзац өстәргә:

“Әлеге Кодексның 20<sup>1,2</sup> статьясында каралган субсидияләрне алучы булган дәүләт бюджет яисә автоном учреждениесе төрен йә дәүләт унитар предприятиеенең оештыру-хокукый рәвешен билгеләнгән тәртиптә дәүләт казна учреждениесе итеп үзгәрткән очракта, күрсәтелгән объектларга капитал салуларны гамәлгә ашыруга субсидияләр бирү турындагы карарга тиешле үзгәрешләр кертелгәннән соң, дәүләт бюджет яисә автоном учреждениесе, дәүләт унитар предприятиеесе тарафыннан элек төзелгән шартнамәләргә шартнамәнең бер ягын – дәүләт бюджет яисә автоном учреждениесен, дәүләт унитар предприятиеен дәүләт казна учреждениесенә һәм шартнамәнең төрен – дәүләт бюджет яисә автоном учреждениесенә, дәүләт унитар предприятиеенең граждан-хокук шартнамәсен дәүләт контрактына алмаштыру өлешендә тиешле үзгәрешләр кертеп, әлеге пунктның беренче абзацында күрсәтелгән Татарстан Республикасы дәүләт милке

объектларына Татарстан Республикасы бюджетын, Татарстан Республикасы Территориаль мәжбүри медицина иминияте фонды бюджетын үтэгәндә бюджет инвестицияләре бирү рөхсәт ителә.”;

2) 20<sup>1.2</sup> статьяда:

а) 5 пунктка түбәндәге эчтәлекле абзац өстәргә:

“Әлеге Кодекс нигезендә агымдагы финанс елына һәм план чорына Татарстан Республикасы бюджеты турындагы Татарстан Республикасы законы, агымдагы финанс елына һәм план чорына Татарстан Республикасы Территориаль мәжбүри медицина иминияте фонды бюджеты хакындагы Татарстан Республикасы законы нигезләмәләре план чорына караган өлешендә үз көчләрен югалткан дип танылган очракта, дәүләт бюджет яисә автоном учреждениесе, дәүләт унитар предприятиесе план чорында түләнергә тиешле әлеге пунктта каралган шартнамәләрне өзү турында карарны, күрсәтелгән шартнамәләргә аларны план чорында үтәү шартларын билгели торган өстәмә килешүләр төзелгән очракта, кабул итмәскә хокуклы.”;

б) 7 пунктта:

“мөлкәт объектларына” сүзләреннән соң “, әлеге пунктның икенче абзацында күрсәтелгән очрактан тыш,” сүзләрен өстәргә;

түбәндәге эчтәлекле абзац өстәргә:

“Әлеге Кодексның 20<sup>1</sup> статьясында каралган бюджет инвестицияләрен гамәлгә ашырганда дәүләт заказчысы булган дәүләт казна учреждениесе төрен билгеләнгән тәртиптә дәүләт бюджет яисә автоном учреждениесе итеп үзгәрткән йә аның оештыру-хокукый рәвешен дәүләт унитар предприятиесе итеп үзгәрткән очракта, күрсәтелгән объектка бюджет инвестицияләрен әзерләү һәм гамәлгә ашыру турындагы карарга тиешле үзгәрешләр кертелгәннән соң, дәүләт казна учреждениесе тарафыннан элек төзелгән дәүләт контрактларына шартнамәнең бер ягын – дәүләт казна учреждениесен дәүләт бюджет яисә автоном учреждениесенә, дәүләт унитар предприятиесенә һәм шартнамәнең төрен – дәүләт контрактның дәүләт бюджет яисә автоном учреждениесенә, дәүләт унитар предприятиесенә граждан-хокук шартнамәсенә алмаштыру өлешендә үзгәрешләр кертәп, әлеге пунктның беренче абзацында күрсәтелгән Татарстан Республикасы дәүләт милке объектларына капитал салуларны гамәлгә ашыруга Татарстан Республикасы бюджетын, Татарстан Республикасы Территориаль мәжбүри медицина иминияте фонды бюджетын үтэгәндә субсидияләр бирү рөхсәт ителә.”;

3) 47<sup>1</sup> статьяның 4 пунктында:

а) “финанс контроле органнары” сүзләреннән соң “әлеге Кодексның 98 статьясындагы 2 пунктында күрсәтелгән органнар булып тормаган” сүзләрен өстәргә;

б) түбәндәге эчтәлекле абзац өстәргә:

“Әлеге Кодексның 98 статьясындагы 2 пунктында күрсәтелгән органнар булып тормаган Татарстан Республикасы бюджеты акчалары баш администраторлары, жирле бюджет акчалары баш администраторлары тиешенчә Татарстан Республикасы Финанс министрлыгы, жирле администрация органы (вазыйфай затлары) булып торучы муниципаль финанс контроле органы

тарафыннан бюджет акчалары баш администраторларының эчке финанс контролен һәм эчке финанс аудитын башкаруына анализ ясау вәкаләтен гамәлгә ашыру максатларында соратып алына торган мәгълүматны һәм документларны бирергә тиеш.”;

4) 78 статьяның 2 пунктындагы 1 пунктчада “бюджет йөкләмәләрен кабул итү” сүзләрен “бюджет һәм акча йөкләмәләрен кабул итү һәм аларның исәбен алып бару” сүзләренә алмаштырырга;

5) 97 статьяның 4 пунктындагы өченче абзацта “элек үзләренә бирелгән бюджет чыгымнары турында Татарстан Республикасы бюджеты акчалары баш администраторы билгеләгән тәртиптә һәм Татарстан Республикасы бюджетына күрсәтелгән акчалар кергән көннән алып 30 календарь көннән дә соңга калмыйча тапшырылган хисап нигезендә гамәлгә ашырыла” сүзләрен “финанс белән тәмин итү чыганагы күрсәтелгән бюджетара трансфертлардан гыйбарәт тиешле бюджет чыгымнары турында Татарстан Республикасы бюджеты акчалары баш администраторы билгеләгән тәртиптә төзелгән һәм тапшырылган хисапка нигезләнеп, күрсәтелгән акчалар Татарстан Республикасы бюджетына кергән көннән алып 30 эш көненнән дә соңга калмыйча” сүзләренә алмаштырырга;

6) 101 статьяның 2 пунктындагы икенче абзацта “исемлеге” сүзеннән соң “, Татарстан Республикасы Финанс министрлыгы вазыйфай затларының хокуклары һәм бурычлары, контроль объектларының (аларның вазыйфай затларының) хокуклары һәм бурычлары, шул исәптән аларның Татарстан Республикасы Финанс министрлыгының вазыйфай затлары үткәрә торган тикшерүләрне, ревизияләрне һәм тикшеренүләрне оештыру ягыннан һәм техник яктан тәмин итү буенча хокуклары һәм бурычлары” сүзләрен өстәргә.

## **2 статья**

“Татарстан Республикасы Бюджет кодексына үзгәрешләр кертү һәм Татарстан Республикасы бюджет законнары актлары аерым нигезләмәләренең үз көчләрен югалтуын тану турында” 2009 елның 4 июлендәге 27-ТРЗ номерлы Татарстан Республикасы Законының 2 статьясындагы 3 өлешендә (Татарстан Дәүләт Советы Жыйнама басмасы, 2009, № 7 – 8 (I өлеш); 2010, № 7 (II өлеш); 2011, № 11 (II өлеш) “2017 елның 1 гыйнварына кадәр” сүзләрен “2018 елның 1 гыйнварына кадәр” сүзләренә алмаштырырга.

## **3 статья**

Татарстан Республикасы Бюджет кодексының 18<sup>1</sup> статьясы нигезләмәләре, 2017 елга, 2018 һәм 2019 еллар план чорына Татарстан Республикасы бюджетыннан башлап, Татарстан Республикасы бюджетын төзегәндә һәм үтәгәндә барлыкка килә торган хокук мөнәсәбәтләренә кагыла.

**4 статья**

Әлеге Закон рәсми басылып чыккан көненнән үз көченә керә.

Татарстан Республикасы  
Президенты



Р.Н. Миңнеханов

Казан, Кремль  
2016 елның 26 марты  
№ 13-ТРЗ